

शिक्षा : सहयोग से ताइवान में छात्रों को मिलेंगे नौकरी के बेहतर अवसर डीएवीवी ने पहली बार ताइवान के विभिन्न विश्वविद्यालयों के साथ किया एमओयू

इंदौर @ पत्रिका. देवी अहिल्या विश्वविद्यालय (डीएवीवी) और ताइवान विश्वविद्यालय के बीच रणनीतिक सहयोग से ताइवान में नौकरी के बेहतर अवसर छात्रों को मिलेंगे। डीएवीवी के पांच सदस्यीय प्रतिनिधिमंडल ने ताइवान के पांच विश्वविद्यालयों का दौरा किया और इन संस्थानों के साथ विभिन्न उद्देश्यों पर समझौता ज्ञापन पर हस्ताक्षर किए हैं। डीएवीवी की कुलपति प्रो. रेणु जैन ने बताया, अनुसंधान और सहयोग कार्य के लिए ताइवान में विभिन्न विश्वविद्यालयों के साथ समझौता ज्ञापन पर हस्ताक्षर किए गए हैं।



आइआइटी इंदौर के साथ साझेदारी

कुलपति के मुताबिक, आइआइटी इंदौर के साथ एक अभिनव साझेदारी में डीएवीवी व्यापक मंदारिन भाषा पाठ्यक्रम शुरू करने के लिए तैयार है। आइआइटी इंदौर, डीएवीवी और ताइवानी संस्थान के

बीच 3 अप्रैल को एमओयू पर हस्ताक्षर किए जाएंगे। इसके तहत एक भाषा विशेषज्ञ आइआइटी में 6 महीने और डीएवीवी में 6 महीने के लिए मंदारिन में छात्रों को प्रशिक्षित करेगा।